

نور افغان

پروفیسر محمد امین ایم۔ اے ایڈیٹر
 (مینو منٹرل وارث روڈ) لاہور
 پادری غلام بیگ اسٹنٹ ایڈیٹر
 پادری ولیم بے کلاک صاحب
 ایم۔ اے (ایچ بی) روڈ لاہور

جملہ خط و کتابت اور ارسال
 نامہ مخبر صاحب پتہ چاہیے
 اور کام مضامین و اشتہارات
 خط و براہی اندراج نامہ پیش
 ارسال فرما کر منوں فرمائیں

حقیقی نور وہ تھا جو دنیا میں آ کے ہر ایک آدمی کو روشن کرتا ہے۔

جلد ۵ ہفتہ وار بروز جمعہ لاہور سے شائع ہوتا ہے۔ ۲۴ پاج ۱۹۳۲ء نمبر ۱۲

قصیدہ

بطرح عونی شیرازی و شوکت بخاری

از نایاب طبع منشی حشمت اللہ شہت شملوی تلمیذ عالیجناب افسر الشعر اخا قانی ہند مولانا مولوی نصیر الدین صاحب نصیر گڑاوی

غوطہ زد و درجہ طبع منشی حشمت اللہ	نار انشائی گندہ عیسی دالای من	بر زبان عذرا گناہ دار و گرہ از شرم لیک	خوب سے دانی تو بنیان میں پیدای من
بال پرواز از پر چہرل میدار و ہوس	در ہوا می دیو او مجنوں دل شیدا می من	مژکرم ہای نکوس اس نئے اکرم شفیق	بر دست تا بگر و در حق استدعا می من
شندہ زن شندہ بڑی بلبل گلزار قدس	دشنامی عمل او طوطی شکر خا می من	ازین ہر سوی من بری رہا آید ہے	وای بر دعوی اعمال من تقوی من
گوہر طبع عطا کر دست آن کان سخا	شعر مانند گہرے ریزد از لہبای من	تنگ دام از چہی دستی اغثنی یا مسیح	با دو رکعت دار و این قلب منی نمای من
افتخاس تو بر ویت گزرم حاصل کند	چشم خورشید آب از چشمہ سیا می من	انت مولانا طبعی سیدی برین نگر	خون خود تا چند دل از در جان سای من
پیچ پیچ کو ز کور آفتاب رحمت	گر کئی روشن ترانوار شہی ای من	برین جان بنگاہ لطف فرما یا شفیع	تلاکی از دست خود آساں غوغا می من
ساربان بخت بمانا فخر حسن مسیح	تا کند عمل ز چشم خویشتن لیلای من	اے شفیع المنیس لے غازی ای حق	گیر و تم اندر و در و رخ جایی من
بس غنیم الممدد اے کاروان لا لڑین	سے ہو در و لعین از دست دل لای من	حشمت از فیض ترا می شاہ انبیا	
بصمت از طرف گناہم گیرید ز ارزار	معصیت بر خویشتن ناز و بغاقت می من	سر بر افرازد ز عونی طفل استغنا می من	
توبہ و زمین سے گیر و قرار اندر و لم	از فریب و عذوبہ امروز من فرای من		

بادشاہاں خوشے دارند نہ کیشے

ڈیر ایڈیٹر اور ناظرین نور اشان تسلیم - مزاج شریف - آج کے مضمون میں جو عنوان مندرجہ صدر کے تحت میں پیش کیا جاتا ہے اس کے دو بڑے حصے یا تقسیم ہیں۔

پہلا حصہ یا پہلی تقسیم جس کا مطلب یہ ہے کہ بادشاہوں میں اپنا تہ نہیں ہوا کرتی جس طرح بادشاہ اپنی ذات خاص کو چھوڑ کر باقی کل رعایا کو اپنا فرمانبردار اپنا مطیع اپنا مال سمجھتا ہے اسی طرح اپنی بی بی اپنے بچوں اپنے ماں باپ اپنے بھائی بھتیجوں کو بھی اسی خیل اور اسی ذیل میں سمجھتا ہے۔ رعایا خواہ ان لوگوں کو بادشاہ کے ساتھ تعلق رکھنے کی سب سے معزز اور اپنے سے زیادہ ممتاز سمجھے۔ یہ امر دیگر ہے۔

پچھلے زمانہ کے بادشاہوں کے حالات سے تواریخ نے ہم کو آگاہ کر دیا ہے کہ اسی کم بخت دنیوی تاج و تخت کے لالچ میں انہوں نے اپنے باپوں کو قید اپنے حقیقی بھائیوں کو تلوار کی دھار سے موت کے گھاٹ پر اتار دیا اور اپنے ہی خاص اعزا و اقربا کو کھیرے لگدڑی کی طرح کاٹ کر ڈال دیا۔

پس ثابت ہوا کہ بادشاہوں میں خوشے دارند ایسا مسئلہ ہے جس پر کچھ بیان کر کے اپنا اور ناظرین دونوں کا وقت ضائع کرنا ہے اور خواہ مخواہ کی سمجھ بھاشی ہے۔

موجودہ یعنی ہمارے زمانہ کے بادشاہوں میں خوشے دارند کے منقولہ نے یہ مرض پیدا نہیں کیا کہ حرص حکومت میں اپنوں کو بھیڑ

بکریوں کی طرح بیخ کر ڈالیں۔ مگر اس کے قائم مقام ایک اور حکمت عملی پر دارند اگر ٹھہر گیا ہے کہ سادی حقوق رکھنے والے بھائی بندوں کو بڑے بڑے عہدوں پر سرفراز کر کے رعایا میں سے کسی اعلیٰ افسر کے تحت رکھ دیتے ہیں تاکہ برابری کرنے کا حوصلہ پست رہے اور یہ خون سچا زمین پر نہ بہایا جائے۔ اس پر ہمارا اور نیز تمام اہل الکرام کا صواب ہے۔

دوسرا حصہ یا دوسری تقسیم کہ بادشاہاں کیشے دارند البتہ زیر بحث ہے۔

اس فقرہ کے معنی یہ ہیں کہ بادشاہوں کا کوئی مذہب نہیں ہوتا۔ اس کا مطلب یہ نہیں کہ وہ عیسائی یا مسلمان یا ہندو وغیرہ نہیں ہوتے سو نہیں۔ لیکن مطلب یہ ہے کہ رعایا میں سے خواہ کسی کے ہم مذہب کیوں نہ ہوں۔ ان کو بمقابلہ دیگر مذاہب رعایا کے ایسی سرگرمی میں حصہ نہ لینا چاہیے جس سے رعایا کے دل میں شبہ پیدا ہو کہ بادشاہ تعصب مذہبی کے نشہ میں چور ہے اور رعایا کے مذاہب کے مقابلہ میں اپنے ہی مذہب کی حمایت کر کے اور مذہبوں کو صفحہ ہستی سے مٹانا چاہتا ہے جیسا کہ آج کل کے تواریخ دان بعض اسلامی بادشاہوں پر الزام لگاتے ہیں کہ انہوں نے ہندوؤں پر جزیہ لگائے مندر گرائے۔ ہزار ہا ہندو زبردستی مسلمان بنائے اور جب وہ لوگ مسلمان ہو گئے تو ان کو جاگیریں عطا کیں اور ان کے مرتبہ بڑھا دیے لیکن موجودہ زمانہ کے بادشاہ ایسی کھلم کھلا بدعت نہیں پھیلاتے۔

چونکہ بجائے تحریف کے ایک طریقہ دوسرے کو اپنے مذہب میں لے آنے کا لالچ بھی ہے۔ جو بادشاہان متعصب و سرگرم کسی کو

جبراً اپنے مذہب میں ملا لینے کے بعد عمل میں لاتے تھے ممکن ہے کہ کسی نہایت ہی چھپے ہوئے طریقہ سے کسی کو اپنے شاہی مذہب کو ترقی دینے کے لئے دام طمع میں پھانسا جاتا ہو۔ جیسا کہ حکام وقت کا مشنزوں سے ربط ضبط رکھنے سے جن کا خاص کام یہی ہے کہ لوگوں کو سمجھا بچھا کر مسیحی مذہب میں شامل کر لیں۔

لیکن ہمساری موجودہ برٹش گورنمنٹ کا بادشاہ حضور ملک معظم دام سلطنتہ چونکہ انگلستان کے بادشاہ ہیں پس اس لحاظ سے کہ انگلستان کل رعایا عیسائی ہے ان کی ذات مبارک پر یہ کہنا بگڑا صادق نہیں آتا کہ ان کا کوئی مذہب نہیں۔ ہاں وہ مسیحی ہیں اور چرچ آف انگلینڈ سے تعلق رکھتے ہیں۔ ان کا اور ان کی رعایا کا۔ باتشائے اسکاتلینڈ ایک مذہب ایک عقیدہ ایک ایمان اور ایک امید ہے۔ لیکن اعلیٰ حضرت ہمارے ہندوستان کے شہنشاہ بھی ہیں اور ہندوستان میں قریب ۲۲ کروڑ ہندو مت پر اپنے تمام فرقوں کے جن کی مجموعی حیثیت اس ضرب المثل میں بخوبی ظاہر کی گئی ہے کہ جتنے منی اتنے مت پھر بھی وہ اجتماعی تناسب سے ہندو ہی کہے جاتے ہیں۔ ان کے بعد مسلمان بھائی میں وہ معہ شیعہ اور سنیوں وغیرہ کے قریب ۹ کروڑ کے ہیں۔ ان کی تعدادی فرقہ بندی حضرت ذوق کے اس مطلع سے واضح ہوتی ہے۔

ہفتاد و دو فرقہ حسد کے عدد سے ہیں اپنا یہ ہے طریق کہ باہر حسد سے ہیں

رہے ہم دیسی مسیحی جو زیادہ تر امریکن سوسائٹی سے تعلق رکھتے ہیں وہ رومن کیتھولک اور سی ایم ایس اور ایس پی جی اور سائیل۔ ایم۔ ایس وغیرہ کو چھوڑ کر چند لاکھ سے زیادہ نہیں اور

نور افشان

مطبوعہ ۲۴ پارچ ۱۹۲۲ء

مسیحیت کا الہی تصور

گزشتہ نمبر میں ہم ایک صاحب کا استفادہ کر چکے ہیں جس کا جواب ذیل میں دیا جاتا ہے۔

خدا کا خیال انسانی زبان میں ادا کرنا ہر ایک ملت و مذہب کے آدمی پر دشوار امر ہے۔ جو دقتیں الہی تصور کو بیان کرنے میں کسی ایک ملت کے اصحاب کے آگے رونما ہوتی ہیں وہی اور کسی دوسری سے اسی قسم کی دقتیں دوسروں کے روبرو آتی ہیں کسی ملت و مذہب میں تصور الہی ایسا ظاہر و بیان نہیں ہوا کہ اسے سمجھنا آسان ہو۔

درحقیقت خدا کی بابت سب سے مشکل عقیدہ جو انسانی سمجھ سے بالکل باہر ہے وہ وہ عقیدہ ہے جسے عام اصطلاح میں وحدت حقیقی کا اعتقاد کہتے ہیں۔ یہ اعتقاد معتقدان قرآن میں مروج ہے اس کا مطلب یہ ہے کہ واحد حقیقی وہ علت ہے جو ہر چیز سے واحد ہوا اس کے لئے متعدد آلات نہیں نہ اس کے لئے متعدد شرائط ہوں۔ نہ متعدد قابلیتیں ہوں۔ یعنی اس میں کسی قسم کی کثرت نہ ہو۔ حتیٰ کہ اعتبارات کے لحاظ سے بھی عقل اس میں کثرت فرض نہ کر سکے اور وہ علت ایسی ہو کہ اس سے معلول بھی واحد پیدا ہو سکے تو ایسی

علت کو یا ان معانی کی وحدانیت کو وحدت حقیقی کہتے ہیں اور اس پر ہر ایک شخص غور کر کے دیکھ سکتا ہے کہ ان معانی کا واحد خدا بالسان عقل و فکر سے کس قدر نزدیک ہے؟ اس وحدت حقیقی کی تہ اور بنیاد میں وحدت وجودی کا اعتقاد نہ پایا ہے۔ ورنہ وحدت حقیقی کے معنی ہی کچھ نہیں بنتے اسی مشکل کو صوفیہ کرام نے وحدت وجودی کے اعتقاد سے حل بھی کیا ہے جو معتقدان قرآن کی روح مردان سمجھے جاتے ہیں۔ مگر وحدت وجودی کا اعتقاد دہریت کا دروازہ ہے۔ کیونکہ وحدت وجودی کے اعتقاد میں خدا کی واحد شخصیت کا انکار کیا گیا ہے اور تمام اسباب عالم کو باعتبار مراتب خدا مان کر ان کی شخصیتوں کے مجموعہ کو واحد خدا کہا گیا ہے اور اگر اسباب عالم کے خدا ہونے کا ثبوت نہ ہم پہنچے تو آدمی بنا بنایا دوسرے یا منکر خدا ہے۔ پس واحد حقیقی کے الہی تصور کے اگر کچھ معانی ہو سکتے ہیں تو وحدت وجودی کی وحدانیت کے ہو سکتے ہیں اور وحدت وجودی کی وحدانیت کا خدا باطل ہے۔ کیونکہ اس سے مخلوقات کے افراد کا خدا ہونا لازم آتا ہے۔

مسیحی عقیدہ میں خدا کی وحدانیت کا اعتقاد پایا جاتا ہے۔ مگر مسیحیت میں خدا کو ہرگز واحد حقیقی نہیں مانا جاتا۔ کیونکہ واحد حقیقی کے اعتقاد میں جو قیامت ہے وہ شرک فی الودعت کی بلا ہے۔ جس سے ہر ایک مسلم اعتقاد کا شخص سخت ناخر ہے۔ مگر وہ اپنے اعتقاد کی الہی وحدانیت میں شرک کس فی الودعت کی جھلک کو دور نہیں کر سکتا ہے۔

مسیحیت کا الہی تصور یا اعتبار ذات خدا کے واحد ہونے کا ہے۔ جس کا یہ مطلب ہے کہ مسیحیت خدا کی متعدد ذاتوں کی منکر ہے۔ وہ خدا کی صرف ایک ہی ذات مانتی ہے۔ مسیحیت میں خدا

کی ذات سے مراد الوہیت کی وہ حقیقت ہے جس کی طرف اسماء الہی اور صفات الہی کی نسبت ہے پس مسیحیت کو خدا کی متعدد ذاتوں کا بالکل الٹا ہے اس لئے مسیحیت نے خدا کو ہمیشہ سے باعتبار ذات کے واحد مانا ہے۔ خدا کی وحدانیت کا مسیحی عقیدہ ہر پہلو سے خدا کی وحدانیت کے اس عقیدہ پر فوقیت رکھتا ہے جسے وحدت وجودی یا وحدت حقیقی کہتے ہیں۔

اس کے علاوہ مسیحیت نے خدا کی واحد ذات میں صرف اب ابن روح القدس کا امتیاز کیا ہے۔ اسم اب کی دلالت ذات الہی کی ابوت پر ہے جو اسم کلی ہے جو ذات الہی کو اسم اب کے ساتھ منفرد بھی کرتا ہے اور ذات الہی کو کل اوتوں کا مصدر بھی ظاہر کرتا ہے۔ اور اسم نسبتی ہونے کے اعتبار سے مصدر بنوت کا بھی ہے۔

اسم ابن ذات الہی میں حقیقت بنوت کو منفرد کرنے کے لئے آیا ہے۔ اور حقیقت بنوت کلمۃ اللہ کے سوا نہیں ہے۔ کلمۃ اللہ کی دو قسمیں ہیں یعنی کلام نفسی اور کلام لفظی بنوت الہی میں ہر دو قسم کا کلام داخل ہے۔ ذات الہی کی بنوت بھی اسم کلی ہے جو تمام بنوتوں کا مصدر و چشمہ ہے۔ جو سب اپنے خود اسم نسبتی ہو کر ہمیشہ ابوت الہی کا مظہر بنا رہتا ہے تیسرا اسم روح القدس جو ذات الہی کے روح الارواح ہونے پر دلالت کرتا ہے۔ یا ذات الہی کے بیچر کا مظہر ہے اب اور ابن اپنی ذات کی لطافت میں روح القدس ہی تو ہیں۔ عالم روحانی کا مصدر و منبع روح القدس کے سوا کوئی نہیں۔ اب اور ابن سے روح القدس ہی کا صدور ہے۔ لہذا روح القدس بھی اسم کلی ہے۔ باپ اور بیٹا کی ذات کے روحانی ہونے پر دال ہر

مسیحیت کے واحد خدا کے اب ابن روح القدس
صرف مسیحیت کے خدا کی ذات کی کمالیت کو ہی
ظاہر نہیں کرتے۔ بلکہ مسیحیت کے خدا اور اس
کی مخلوقات کے باطنی رشتے پر بھی دلالت کرتے
ہیں۔ ان پاک اسما سے یہ بات ظاہر کی جا رہی
ہے کہ عموماً مخلوقات کو خدا سے بنوت کا رشتہ
ہے اور خدا کا مخلوقات سے ابوت کا رشتہ ہے۔
مگر بالخصوص یسوع مسیح کا خدا سے تعلق بنوت
کا ہے اور خدا کا اس سے علاقہ ابوت کا ہے۔
اس لئے خدا اور اس کی مخلوقات میں اور
مخلوق اور مخلوق میں محبت باہمی کا ہی رشتہ
مقرر ہے۔

خدا کی واحد ذات میں ہم اب ابن روح القدس
کا امتیاز قائم کر آئے ہیں۔ اس سے ہرگز جمع
تفریق اور ضرب القسیم کی قسم کا امتیاز مراد نہیں
ہے۔ بلکہ جیسے کہ خدا کی ہستی اور ذات ایک ایمانی
ہستی اور وجود ہے ویسے ہی اس کی واحد ذات
میں اب ابن روح القدس کا تشخص ایمانی موجود
ہے۔ جو علم عقل کے نہ صرف خلات نہیں بلکہ عین
موافق ہے۔ ہر شخص خدا کی واحد ذات
کے اندر ہیں واحد ذات سے خارج میں کچھ نہیں
ہے۔ ان تشخصات میں ماہ الامتياز ہی اسم اب
ابن روح القدس میں۔ باقی سب کچھ ماہ الامتياز
ہے۔ یہ مسیحی عقیدہ کے خدا کے معنی ہیں۔ ہمیں
قوی امید ہے کہ اس مختصر بیان سے مستفہم
صاحب کی تسلی ہو جائیگی۔

ملک روس اور یہودی

بولس رسول فرماتا ہے کیونکہ جو برا کرتا ہے۔
وہ اپنی برائی کا بدلہ پائیگا۔ کلس ۲۔۶

- | | | |
|----|------------|-----------|
| ۱۱ | گوریو | یہودی ہے |
| ۱۲ | اورتسکی | یہودی ہے |
| ۱۳ | ڈلودر سکی | یہودی ہے |
| ۱۴ | سور دلاؤ | یہودی ہے |
| ۱۵ | کمکو | یہودی ہے |
| ۱۶ | گنتسکی | یہودی ہے |
| ۱۷ | ڈن | یہودی ہے |
| ۱۸ | میشکوشکی | یہودی ہے |
| ۱۹ | پروس | یہودی ہے |
| ۲۰ | ریزاناؤ | یہودی ہے |
| ۲۱ | ارتناؤ | یہودی ہے |
| ۲۲ | تچرنومسکی | یہودی ہے |
| ۲۳ | پیتنسکی | یہودی ہے |
| ۲۴ | ایراموچ | یہودی ہے |
| ۲۵ | سولتسزوی | یہودی ہے |
| ۲۶ | زورنڈچ | یہودی ہے |
| ۲۷ | ریڈک | یہودی ہے |
| ۲۸ | لیٹوناؤ | یہودی ہے |
| ۲۹ | لوچرسکی | روسی ہے۔ |
| ۳۰ | کونٹائی | لیٹ |
| ۳۱ | پیٹرس | یہودی ہے |
| ۳۲ | میکلاکوسکی | یہودی ہے |
| ۳۳ | لینسکی | یہودی ہے |
| ۳۴ | ووبرد | یہودی ہے |
| ۳۵ | اورٹوڈوکس | یہودی ہے |
| ۳۶ | گرین | یہودی ہے |
| ۳۷ | گلارڈو | یہودی ہے |
| ۳۸ | لوویوا | یہودن ہے |
| ۳۹ | جوانی | یہودی ہے |
| ۴۰ | کینسکی | یہودی ہے۔ |
| ۱ | لشن | روسی ہے۔ |
| ۲ | ٹراٹسکی | یہودی ہے |
| ۳ | سٹکلاؤ | یہودی ہے |
| ۴ | مارتاؤ | یہودی ہے |
| ۵ | زینوویو | یہودی ہے |
| ۶ | گنسوی | یہودی ہے |
| ۷ | کابناؤ | یہودی ہے |
| ۸ | سوبناؤ | جرمن ہے۔ |
| ۹ | سگرسکی | یہودی ہے |
| ۱۰ | بوگدناؤ | یہودی ہے |

- ۴۱ تا ادت یہودی ہے
۴۲ زگورسکی یہودی ہے
۴۳ ازگوو یہودی ہے
۴۴ ولاڈیراڈ یہودی ہے
۴۵ بونسکاڈ یہودی ہے
۴۶ سنوٹسکی یہودی ہے
۴۷ لیرن یہودی ہے
۴۸ کراسن روسی ہے
۴۹ ٹچکون روسی ہے
۵۰ گوکودسکی روسی ہے

لندن کی والدہ اور کرنسکی کی والدہ یہودوں
ہیں۔ کراسن کی میم صاحبہ بھی یہودوں ہیں

کیا لارڈ ریڈنگ کا مستعفی ہونا بھی لازمی ہے؟

مسٹر مانیگکو کے گورنمنٹ ہند کے ایک اعلان
پر مستعفی ہونے کے باعث ہندوستان اور
انگلستان میں اس امر کے متعلق زبردست
چرچا ہو رہا ہے کہ آیا مسٹر مانیگکو کے بعد اب
لارڈ ریڈنگ وائسرائے ہند کو بھی مستعفی ہونا پڑے گا؟
چنانچہ ایک ریوٹر کا تازہ تار منظر ہے کہ پارلیمنٹری
حلقوں میں بیان کیا جاتا ہے کہ لارڈ ریڈنگ کا آئندہ
چند ہفتوں میں مستعفی ہونا نہایت لازمی و ناگزیر
ہے۔ کیونکہ بعض حلقوں میں خیال کیا جاتا ہے کہ
ایسے وقت میں جبکہ مشرق قریب کانفرنس غنیمت
منفقہ ہونے والی تھی۔ گورنمنٹ ہند کی سفارشات
کی اشاعت پر زور دیئے جانے سے قلت فیصلہ
کا اظہار ہوا ہے۔ اسی طرح اخباراتنگ پوسٹ
رقطراز ہے کہ نہ صرف مسٹر مانیگکو کو ہی مناسب
طور پر متوقف کیا گیا ہے۔ بلکہ خود داری اس بات

کا تقاضا کرتی ہے کہ لارڈ ریڈنگ بھی مستعفی
ہو جائیں۔ اخبار ڈیلی ایکسپرس لکھتا ہے۔ اگر
مسٹر مانیگکو کے چلے جانے کے بعد لارڈ ریڈنگ
اپنے عہدہ پر قائم رہے تو یہ غیر منصفانہ بات
ہوگی۔ اسی سلسلہ میں اخبار ڈیلی ٹیلیگراف
کا پارلیمنٹری نامہ نگار لکھتا ہے۔ کہ پارلیمنٹری
حلقوں میں وائسرائے کی پوزیشن کے متعلق
بہت کچھ چرچا ہو رہا ہے۔ سرکاری حلقوں میں
یہ رائے ظاہر کی جا رہی ہے کہ وائسرائے
نے پیرس میں کانفرنس کے انعقاد سے
میں پہلے اپنے مراسلہ کی اشاعت کے لئے
درخواست کر کے یہ ظاہر کیا ہے کہ وہ انگلستان
میں صورت معاملات کو نہیں سمجھتا۔ ایک اور
اخبار ڈیلی نیوز کا سیاسی نامہ نگار لکھتا ہے۔ کہ
گورنمنٹ ہند کے تار کی اشاعت کی تجویز مسٹر
مانیگکو نے نہیں بلکہ لارڈ ریڈنگ نے پیش
کی تھی۔ اس لئے یہ دیکھنا مشکل ہے۔ کہ
کس طرح وائسرائے مستعفی ہونے سے احتراز
کر سکتا ہے۔ ان اقتباسات سے صاف ظاہر
ہے کہ اب وائسرائے کے لئے بھی مستعفی ہونا
گریز ہے۔ ہندوستان میں بھی چند روز سے افواہ
اڑ رہی ہے کہ آپ فی الحقیقت مستعفی ہونے
والے ہیں۔ لیکن ابھی تک حقیقی طور پر کچھ
نہیں کہا جاسکتا۔ دیکھیں یہ افواہیں کہاں تک
درست یا غلط ثابت ہوتی ہیں۔ (اخبار عام)

مسٹر مانیگکو کی علیحدگی سے ہندوستان اصلاحات کے بانی

اور ایک سچے دوست سے محروم ہو گیا

ممبران لیجسلیٹو اسمبلی کا تار وزیراعظم کے نام
مسٹر مانیگکو کے استعفا پر ہندوستان میں
کس قدر اظہار افسوس کیا جا رہا ہے اس کا اندازہ
ذیل کی سطور سے ظاہر ہو گا۔
دہلی کا سینچر کا تار ہے کہ ہندوستانی لیجسلیٹو
کے ۲۰ مسلمان ممبران نے مسٹر لائیڈ جارج کو ایک
تار ارسال کیا ہے جس میں مسٹر مانیگکو اور گورنمنٹ
ہند کی مقصد خلافت کے متعلق کوششوں پر
اظہار پسندیدگی کیا ہے۔ انہوں نے اس امر
کے متعلق یقین ظاہر کیا ہے کہ مسٹر مانیگکو خلافت
کے خلاف مقصد کے لئے قربان کیا گیا ہے اور
بڑے زور کے ساتھ گورنمنٹ انگلستان کی
قابل افسوس کارروائی کے خلاف پردھٹ
کیا ہے۔ انہوں نے رائے ظاہر کی ہے کہ
گورنمنٹ ہند نے حال میں جو عرضہ اشت
بھیجی ہے اس میں مسلمانوں کے کم از کم مطالبات
درج ہیں۔ معلوم ہوا ہے کہ جن میں ممبران نے
اس عرضہ اشت پر دستخط کئے ہیں وہ تمام وہ
میں جو اس روز لیجسلیٹو اسمبلی میں موجود تھے۔
ڈاکٹر گورن نے مسٹر مانیگکو کے استعفی کا ذکر کیا۔
کہ جس نے تمام ملک میں سخت رنج و افسوس
کی ہر پیدا کر دی ہے۔ آپ نے کہا کہ مسٹر
مانیگکو کے مستعفی ہونے سے یہ ملک اصلاحات
کے بانی اور ان کے زبردست مویہ اور
ہندوستان کے سچے دوست سے محروم ہو گیا۔
(سنوٹس) آپ نے امید ظاہر کی کہ مسٹر مانیگکو
اپنے عہدہ سے علیحدہ ہوتے ہوئے بھی
بدستور ہندوستان کی امداد کرتے رہیں گے۔
سرڈی۔ پی۔ سروادھکار سی نے امید ظاہر
کی کہ استعفی کو واپس لینے کا کوئی نہ کرنی

ذریعہ معلوم کیا جائیگا۔ میرال کی تحریک پر اسمبلی نے پبلک حسابات کے لئے شیڈنگ ٹانس (مال) کمیٹی بنانے کے لئے میرال کا انتخاب منظور کر لیا۔ سرسلوٹم ہیل نے ترمیم کے ساتھ مسٹر شہانی کی مال کمیٹی کے کام کی توضیح کے متعلق تجویز منظور کرنی۔ کہ جو کمیٹی آئندہ قابل رائے مصارف کی تمام تجاویز کی پڑتال کرے گی اور مصارف میں کمی اور کفایت کی تجاویز پیش کرے گی اور عام طور پر محکمہ مال کی جہاں کہیں یہ محکمہ اس کا مشورہ طلب کریگا اس کی امداد کرے گی۔ کچھ بحث مباحثہ کے بعد ہوس نے ۱۴۱۲۰۸۰۰۰ روپیہ کے ضمنی مطالبات منظور کئے جو ریونیو کی مد میں زائد خرچ کو پورا کرنے کے لئے ڈائے گئے ہیں ۳۷۱،۷۰۰ روپیہ سرمایہ کی مد میں ڈائے ہوئے زائد مصارف کے لئے منظور ہوا۔ ۳۷۰۵ روپیہ سود نصیحت پیشگیوں اور قرضہ جات اور سود والی پیشگیوں کی مد میں زائد مصارف کے لئے منظور کئے گئے۔ (۲۲)

مسٹر مانٹیکو کے استغفی پر دایسری کا اظہارِ رنج

انہیں ہندوستان کے مقصد سے بھی مدد دی تھی اگر ہونسیلیٹی کے ڈیپوٹیشن کو جواب دیتے ہوئے دایسری نے مسٹر مانٹیکو کے استغفی ہونے سے اپنے ذاتی نقصان پر سخت رنج کا اظہار کیا اور کہا کہ مجھے مسٹر مانٹیکو کے استغفی ہونے کی خبر بالکل اچانک سے مل ہوئی ہے۔ ہندوستان کے مقصد کے متعلق مسٹر مانٹیکو کو جو عقیدت تھی اس پر شک نہیں ہو سکتا۔ انور میں پھیلنے

پھیلنے لگی تھیں کہ میرے اور مسٹر مانٹیکو کے درمیان اس امر کے متعلق اختلافات تھے۔ کہ تحریک عدم تعاون اور اس کے لیڈران کے متعلق کوئی پالیسی اختیار کی جانی چاہیے۔ ان افواہوں کے لئے مسئلہ ترکی کوئی وجہ نہ تھی۔ ہمارے درمیان مکمل اتفاق رائے تھا اور مسٹر مانٹیکو نے بادشاہ سلامت کی گورنمنٹ کی طرح اس معاملہ کے متعلق گورنمنٹ کی پالیسی کو پورے طور پر پسند کیا تھا۔ میں نے دیکھا ہے کہ یہ بھی کہا جاتا رہا ہے کہ اس معاملہ کے متعلق گورنمنٹ انگلستان کی طرف سے پابندیوں کے باعث ہمارے راستے میں رد کاوٹ ڈالی جاتی رہی ہے یہ بیان بالکل بے بنیاد ہے۔ (۲۲)

پٹنہ ایڈورڈ کالج کے پروفیسر کیمسٹری نے ایک طالب علم کو نامناسب الفاظ سے خطاب کیا۔ طالب علم نے ترکی بہ ترکی جواب دیا۔ پرنسپل کالج نے بعد تحقیقات طالب علم کو یہ سزا دی کہ وہ سات سال تک کیمسٹری کلاس میں نہ جائے۔ تمام پروفیسروں نے اس سزا کو ناکافی سمجھا اور اس وقت تک کے لئے ہڑتال کر دی بیتاک کہ طالب علم کو کافی سزا نہ دی جائے۔ پروفیسر کیمسٹری نے ملازمت سے استغفی دے دیا۔

رادلینڈی ڈویژن کے باشندوں نے شہزادہ دیز کی خدمت میں ایڈریس پیش کیا شہزادہ صاحب نے ان کے وفادارانہ ردیہ کی شاندار الفاظ میں تعریف کی۔ ان کے ڈویژن کو جنگجو ڈویژن کا خطاب دیا اور فرمایا کہ پنجاب بھر میں جنگ کے لئے سب سے

زیادہ اسی ڈویژن کے آدمی بھرتی کئے گئے تھے۔ اسی ڈویژن نے قابل تعریف فوجی خدمات انجام دی ہیں۔ ہیلانہ دستانی جس نے وکٹوریہ کر اس کا تمغہ حاصل کیا اسی ڈویژن کا باشندہ تھا۔ آخر میں آپ نے کہا کہ وہ اس علاقہ کی مرفہ الحالی کے آرزو مند ہیں۔

ہند کی قومی زندگی میں ہند کی رذیل قومیں

ایک زمانہ تھا جب تمام مغرب کی راہ سے چنے آریہ گردہیں ہند میں داخل ہوئی تھیں۔ ان کی آمد سے پیشتر اس ملک میں بے شمار قومیں آباد تھیں۔ ان میں سے بہت سی قومیں بالکل جنگلی تھیں۔ اور اب تک وہ قریباً اس حالت میں موجود ہیں۔ ان سے ان آریوں کا کہاں تک تعلق ہو اسوہم جانتے ہیں۔ لیکن بعض ایسی قومیں تھیں جن کا زیادہ تر شمار گروہ بہ گروہ میدان میں آباد تھا۔ اگرچہ یہ قومیں آریوں کی طرح بہت اعلیٰ تہذیب میں قدم نہیں رکھتی تھیں۔ تاہم وہ مذکورہ بالا جنگلیوں کی طرح بالکل وحشی بھی نہ تھیں رگوید کے گیتوں سے تو ان کی بابت ایسا ہی معلوم ہوتا ہے وہ گاؤں اور قصبوں میں آباد تھے اور کھیتی باڑی سے گزارہ کرتے تھے۔ آریوں نے انہیں کو قح کر کے اپنے قبضے میں لیا اور آپ اس دلش کے باشندہ بنے۔

مفتوح قوموں کے ساتھ کوئی اچھا سلوک نہیں کرتا سو ہمارے آریہ باپ دادا

نے بھی ان قوموں کو کشیدہ یا غلام بنا رکھا۔ قدیم ہند میں ہمارے باپ دادا سے ان غلاموں کی ساقہ کیسا سٹوک کرتے تھے۔ سومیر سے ذات و چارہ نام رسالہ میں پڑھئے۔ یہاں پر اس کے بیان کرنے کی گنجائش نہیں ہے۔ ان قوموں کو رذیل حالت میں رکھنا اور ان کو بڑھنے نہ دینا۔ یہ ہی ہمارے باپ داداؤں کا ہنایت بڑا قومی گناہ تھا۔ ہم اب اس قومی گناہ کی سزا جگت رہے ہیں۔ زبانوں سے ان بے شمار لوگوں کے گری ہوئی حالت میں رہنے سے ہند کی قومی قوت ضائع ہو گئی اور ہم دوسروں کے غلام بن گئے۔

لیکن اب ہند میں نیاز مانا گیا ہے۔ ہند اب سوراج مانگتا ہے۔ ہند اب آزاد ہونا چاہتا ہے یہ آزادی یا سوراج سرکار انگلشیہ کے زیر حکومت رہیگا۔ یا اس حکومت سے جدا ہو جائیگا۔ یہ ایک بھاری سوال ہے۔ اس سوال کا جواب دینا میرے اس مضمون کی غرض نہیں خواہ ہم سرکار انگلشیہ کے تحت میں رہیں خواہ ہم سرکار انگلشیہ سے تعلق قطع کر لیں ہر دو حالت میں ان رذیل قوموں کو اٹھائے بغیر ہماری قوم کا اپنے پاؤں پر کھڑا ہونا ممکن نہیں۔ رومی سلطنت کے زوال کی تواریخ ہم کو بتاتی ہے کہ بیشتر غلاموں کو رکھنا روم کے گرنے کا ایک بڑا سبب تھا۔ ان غلاموں کا رومیوں کی قومی زندگی میں کوئی حصہ نہ تھا۔ ان کے تانے دانے رومیوں سے ان کا کچھ علاقہ نہ تھا۔ سوردوم کی مصیبت کے دنوں میں وہ ان کے کچھ کام نہ آئے۔

اب قوم ہند اٹھنا چاہتی ہے۔ مگر ان کی اس تمنا میں ہند کی رذیل قوموں کا کون سا حصہ ہے جن کو تم تلتے ہو۔ جن کو چھوڑنے سے تم ناپاک ہوتے ہو جن کو تم سوسائٹی کے سب سے نچلے

طبقتوں میں رکھ کر اپنے پاؤں سے کچلتے ہو۔ کیا وہ تمہاری اس تمنا میں تمہاری مدد کریں گے؟ ہرگز نہیں بلکہ اگر تم آزادی کی راہ میں ذرا بھی آگے بڑھو گے تو وہ تم سے خوف ہی کھا مینگے۔ زور ظلم سے چلے تم چند روز کے لئے اپنی سرکار کی نسبت بدگمانی کرنے کی کوشش کیوں نہ کرو۔ اگر کبھی بھڑکھاؤ کی نوبت آجائے تو وہ ہرگز تمہارا ساتھ نہ دیں گے۔ گاندھی جی اس اندیشے کو جانتے ہیں۔ چاہے ان کے طریقے کو ہم پسند کریں یا نہ کریں۔ اس میں کچھ شک نہیں کہ کل ہند کو ایک ہی قوم بنانے کے لئے ان رذیلوں کو اٹھانا لازم ہے۔ مہاتما جی اس بات کو صاف سمجھ گئے۔ لیکن ان کے چیلے اب تک اس بات سے پورے پورے قائل نہیں ہوئے۔ وہ انگریزی حکومت کو توڑنا چاہتے ہیں پر کس سامان سے وہ نئی حکومت کو تعمیر کریں گے۔ اس کی بابت اب تک انہوں نے سوچا نہیں۔ جاپان میں بھی ایک طرح کی ذات پات کا تفرقہ تھا۔ جاپانیوں نے جب دیکھا کہ اس تفرقہ کے ساتھ وہ دنیا کی تہذیب یافتہ قوموں کے زمرے میں شریک نہیں ہو سکتے ہیں۔ تو انہوں نے فوراً اس تفرقہ کو موقوف کیا۔ ہند میں اس وقت کم از کم چھ کروڑ لوگ رذیل سمجھے جاتے ہیں۔ اگر باقی ۲۷ کروڑ اٹھ بھی کھڑے ہوں تو بھی یہ چھ کروڑ لوگ ہند کے لئے ایک ہنایت بڑا بوجھ ہوں گے۔ اس بوجھ کو لئے ہوئے آزادی کے میدان میں آزادی سے قدم رکھنا ہند کے لئے محال ہوگا۔ سو جب تک یہ نہ اٹھائے جائیں تب تک ہند کے لئے ایک نئی قوم بننا ممکن نہیں۔

لیکن خوشی کی بات ہے کہ ان بیچارے گروے ہوئے لوگوں کے لئے بھی زمانہ پاشا کھارہا ہے

اور اب ان میں بھی ایک تحریک برپا ہو گئی۔ جس طرح ان دنوں سہولت کے لوگوں کا اپنا اپنا نفرس ہوتا ہے۔ اسی طرح اب ان گروے ہوئے کا ایک آل انڈیا کانفرنس ہونے لگ پڑا۔ چنانچہ ابھی جن دنوں پرنس دہلی میں تھے انہی دنوں ان کا آل انڈیا کانفرنس دہلی میں فراہم ہوا تھا۔ اس تحریک سے صاف معلوم ہوتا ہے کہ اب وہ بھی اٹھ کھڑے ہوں گے۔ جس قوت سے انسان اٹھ کھڑا ہوتا اور آگے چل پڑتا وہ قوت اس کے باطن میں ہونی چاہیے اگر باطن میں قوت نہ ہو تو صرف باہر سے اٹھ کھڑے ہوئے اٹھانے ہی سے کوئی کھڑا نہیں رہ سکتا ہے۔ سو باطنی قوت مقدم ہے۔ ایسا معلوم ہوتا ہے کہ سچ پر ان قوموں میں اب باطنی قوت کا اثر دکھائی دے رہا ہے۔ اس میں ذرا بھی شک نہیں کہ ان قوموں میں اس قوت کو بیدار کرنے میں انجیل مقدس نے بڑی تاثیر کی۔

اگرچہ باطنی قوت مقدم ہے تو بھی اٹھتے ہوئے کو ہاتھ پکڑو دینا بھی قومی بیداری میں ایک بھاری بات ہے۔ اس وقت موقع ہے کہ ہم انہیں اپنا ہاتھ دیں اور یوں اپنے باپ داداؤں کے پاؤں کا پرالشچیت کریں۔ اگر اس وقت ان کو ہاتھ نہ دیا جائے بلکہ برعکس اس کے ان کو دھکا دے کر ان کی قدیم حالت میں رکھنے کی کوشش کی جائے تو اس کا انجام خوفناک ہوگا۔ یہ اٹھنے کا زمانہ ہے اور کسی نہ کسی طرح وہ ضرور ہی اٹھیں گے۔ لیکن جب وہ اٹھیں گے تو کیا وہ اپنے تانے دانوں کو اپنی قوم سمجھیں گے۔ بلکہ وہ ہند میں اپنے لئے ایک نئی قوم برپا کریں گے۔ اور ممکن ہے کہ اس ہند میں سخت حد اور دشمنی برپا ہوتی جائیگی۔ اس حد اور دشمنی سے ہند اور بھی زیادہ

خاک سیاہ ہو جائیگا۔ پس مناسبت سے کہ قوم کے ہادی اب ہوش میں آئیں۔ چاہے آپ گاندھی جی کے چیلے ہوں یا چاہے آپ امن سبھا واسے ہوں پر اس بات کو خوب سمجھ لیں کہ ہند کی ہستی ان گرد ہوں کے اٹھانے میں ہے۔ اگر ان کے اٹھانے میں آپ ان کی مدد کر دے تو ہند کی قومی زندگی میں ان کا بھی حصہ ہوگا۔ ورنہ جہاں تفرقہ ہوتا ہے وہاں لعنت و غلامی ضرور ہی ہوتی ہے۔
بی بی رائے۔ سہارنپور

متی کی عبرانی انجیل

یہ انجیل ان انجیل میں سے ایک ہے جس کا نوکر لوقا ۱: ۱-۱۶ میں آیا ہے اور ہمارے موجودہ اور مقبولہ عہد جدید میں پائی نہیں جاتی ہے۔ یہ انجیل عہد جدید کے واقعات کا نہایت پرانا بلکہ پہلا بیان ہے۔ جو خداوند یسوع مسیح کے شاگردوں میں سے پہلے پہل کسی نے قلمبند کیا تھا۔ یوکیس۔ کلیمنٹ سکندری۔ ادریجن۔ جیروم۔ اس انجیل کے دیکھنے والوں میں شامل ہیں۔ جیروم بزرگ نے سریانی مسیحوں سے اس کی ایک ایک کاپی حاصل کی جو آرامی زبان کی تھی۔ اسے قدیم زمانہ کے درجی فرقے مانتے تھے جن کو ناضری اور ایونی کہتے ہیں۔ جو درحقیقت فلسطین میں تھے جیروم نے اس کتاب کا عبرانی یا آرامی زبانوں سے یونانی اور لاطینی میں ترجمہ کیا تھا۔ مگر اس کے بعد فلسطین مسیحوں کے مٹ جانے سے وہ تمام تحریرات بھی دائرہ ہستی سے گم ہو گئیں۔ جو خداوند کے ان شاگردوں نے لکھی تھیں جنہوں نے یرد سلم میں یہودی حیح کلیسیا کی بنیاد ڈالی تھی۔ متی کی عبرانی انجیل انہیں تحریرات میں سے ہے۔ اسے گم

ہوئے ایک عرصہ ہو گئے۔ لیکن پچھلی صدی کی تحقیقات اس گم شدہ انجیل کے چند اوراق کے ساتھ سرفراز ہوئی ہے۔ افسوس کا مقام ہے کہ متی کی کامل عبرانی انجیل اب تک مل نہیں سکی۔ اس کی ہستی کی اب کامل شہادتیں موجود ہیں۔

اس انجیل کے زمانہ تحریر کی بابت عالوں کی یہ رائے پختہ ہے کہ یہ انجیل سنگ عیسوی کے قریب لکھی گئی۔ اس انجیل میں اور متی کے اقوال المسیح میں فرق کرنا بہت مشکل ہے کیونکہ متی کی عبرانی انجیل اور متی کے اقوال المسیح میں بہت موافقت پائی جاتی ہے۔ بائبل کے علماء اس بات کو بالاتفاق مان چکے ہیں کہ اس انجیل کا شروع پوچھنا بن زکریا کے بیان سے تھا۔ گویا یہ انجیل مرقس کی انجیل سے موقت رکھتی تھی یعنی متی کی عبرانی انجیل میں یسوع مسیح کا نسبت نامہ پایا نہ جاتا تھا۔ نہ اس میں یسوع مسیح کی پیدائش کا بیان تھا۔

اس انجیل کے اوراق اوال مسیح کے بعض مقامات و اقوال محدثین نے دریافت کئے ہیں۔ ان کا شمار ستر کے قریب ہے۔ اگرچہ اس انجیل اور اقوال المسیح کے متعلق اس سے بھی زیادہ حالات معلوم ہو چکے ہیں مگر وہ سب آسانی سے دستیاب نہیں ہو سکتے ہیں۔ ہمیں قدر ہمیں یہ حالات معلوم ہیں انشاء اللہ اختصاراً پھر یہ ناظرین کرینگے۔

ایثیوپیا

ڈھاکہ ۱۰ مارچ کی خبر ہے کہ ضلع ڈھاکہ کے اندر سب ڈویژن خائن گن ہے جو آجکل پرتند عدم تعاون کا مرکز بن رہا ہے۔ بابو پر استنکار دہ گپتا کی بابت عدم تعاون دانوں کا خیال

ہو گیا کہ وہ کانگریس کے کارکنوں اور والیٹر کے خلاف پولس میں رپوٹیں دیتا ہے۔ غلامت اور کانگریس رضا کاروں نے اس سبب سے اس پر حملہ کیا اور اس کا تمام مکان جلا کر خاک سیاہ کر دیا۔ دوسرے موقع پر دو چوکیداروں کی سخت ہتک کی۔ جب مقامی پولیس نے ملازموں کو گرفتار کرنے کی کوشش کی تو اسے بھی خوفزدہ کر کے بٹھا دیا۔ آخر مسٹر بڈن ڈھاکہ پولس کے افسر مسٹر پولس کے ساتھ وہاں پہنچے۔ بعد کی خبر ہے کہ مسٹر بڈن گرفتار کر لئے گئے ہیں۔

احمد آباد ۷ مارچ کی خبر ہے کہ آل انڈیا کانگریس کارکن کمیٹی کا جلسہ وہاں پر ہوا۔ چھ سات گھنٹہ کے بحث مباحثہ کے بعد قرار پایا کہ کمیٹی مسٹر گاندھی کی گرفتاری پر آپ کو مبارکباد دیتی ہے۔ مسٹر گاندھی کی گرفتاری پر تمام ملک میں امن و امان کا قائم رہنا۔ عدم تشدد و عدم تعاون کی شاندار فتح تصور کرتی ہے۔ کمیٹی اس بات کا اعلان کرتی ہے کہ مسٹر گاندھی کی گرفتاری کانگریس کے پروگرام میں کوئی تبدیلی نہ کریگی۔ کمیٹی نے گندھ اور چنڈ کو حصول سوراہیہ کا پھر اعلیٰ اوزار قرار دیا ہے۔

لکھنؤ ۱۳ مارچ کی خبر ہے کہ ہر دلی ضلع میں دیہاتیوں نے پولس کو مارنے کے لئے حملہ کیا۔ حملہ آور ایک سو سے زیادہ تھے۔ پولس گولی چلا کر بچی تحقیقات ہو رہی ہے۔

لندن ۱۶ مارچ کی خبر ہے کہ عراق کے شمال میں ترک اپنی فوج کو جمع کر رہے ہیں۔

دہلی ۱۵ مارچ کی خبر ہے کہ کونسل آرمیٹ نے مسٹر ٹیگور استغفا کی خبر سن کر افسوس کی تراداد پس کی۔

کراچی ۱۰ مارچ کی خبر ہے کہ ایچ۔ آر۔ پٹیل

پرنس آؤریز ہندوستان کو الوداع کہہ کر سیلون کو تشریف لے گئے ہیں۔ وہاں ۴ روز ٹھہر کر جاپان کو تشریف لے جائینگے۔

لندن ۱۶ مارچ کی خبر ہے کہ مسٹر جمپریس نے مجلس عام میں ایک سوال کے جواب میں فرمایا کہ گورنمنٹ دہانت پیر توڑے دنوں کے بعد شہر کرنے والی ہے۔ جو ہندوستان کے امن شکن لوگوں کی گرفتاریوں کے متعلق ہوگا۔

لندن ۱۷ مارچ کی خبر ہے کہ مشرق قریب کے معاملات کا تصفیہ کرنے والی کانفرنس ابھی ہفتہ میں پیرس میں فراہم ہوگی آج لارڈ کرزن سے قسطنطنیہ اور انگور گورنمنٹ کے فارین منسٹر بھی ملینگے۔

سودا ۱۶ مارچ کی خبر ہے کہ جزائر فیلیپین ہندوستانیوں کی بے اطمینانی پر جو تحقیقات شروع ہوئی اس کی رپورٹ سے ظاہر ہے کہ ہندوئیوں کا ترک وطن کر کے فیلیپین جانا اس وجہ سے مفید نہیں کہ وہاں کے یورپین ہندوستانیوں کو حق مساوات نہیں دیتے۔

لارڈ ورنالڈ گورنر بینگال ۲۳ مارچ ۱۹۲۲ء کو تشریف لے جائینگے۔ اور رایت آؤریل ارل لٹن پی سی جی سی سی آئی۔ اسی نے گورنر بینگال پورٹھ شیشین نمبر ۵ پی ایم تاریخ ۲۰ مارچ ۱۹۲۲ء کے روز تشریف لائینگے۔

امی آئی ریورس سٹراٹگ کا زور فاقہ کے قریب ہے۔ ٹرنڈل سے کالکاتہ تک تمام درنگ رٹا کام پر داپس آگیلے۔ دھندلاد کے قریب فساد بھی ہو گیا ہے۔ پر آخر پانی پلوں کے نیچے سے بہنے ہیں۔

ڈاکٹر اور مسٹر ٹیلر چین میں ڈاکوؤں نے

گرفتار کر لئے ہیں۔ ڈاکو ۲۰۰ ڈالر معاوضہ رہائی مانگتے ہیں۔ آپ ایک انگلش مشین پر ایک عورت نے کنکشن میں ساتویں دفعہ نکاح کرایا ہے۔ ساتویں دفعہ شادی کے نوٹس پر اس کی عمر ۶۷ برس لکھی گئی اور اس کے ساتویں شوہر کی عمر ۶۶ برس کی۔

بھیشی ۱۶ مارچ کی خبر ہے کہ لکھنؤ کے گودام میں دہاں پر آگ لگ گئی۔ ۵ لاکھ کا نقصان ہوا۔ **دہلی ۱۱ مارچ** کی خبر ہے کہ مسز ایل ڈیٹنگٹن ایونس سکریٹری آؤسٹریٹ فار وار عارضی طور سے انڈیا آفس میں مسٹر ٹائیگو کی جگہ کام کریں گے۔

مسٹر ٹائیگو کے مستعفی ہونے کا انیسویں فریٹا ہر ایک ہندوستانی اخبار چکا ہے۔ **ایچ اے** گورنر سیلون نے شہزادہ ویز کی آمد کی خوشی میں اے۔ بی سی ڈی۔ اے ایف کلاس کے تمام قیدیوں کو چھوڑنے کا حکم دے دیا ہے۔

مسٹر گاندھی کو ۶ سال قید کی سزا ہوئی۔ **سرکار** نے اعلان کیا ہے کہ موضع راجا جگ کے مسلمانوں نے شکایت کی ہے کہ ان کو دہاں کے سکھ لوگ نمازیں اذان کہتے نہیں دیتے۔

گندرسے محل کے رزیمیں لیٹو کنسل کے ممبر منگرمی سے لاہور کو بند پوریل آرہے تھے۔ انہوں نے دیکھا کہ ددکالی اس کمرے میں گھس گئے جو مستورات کے لئے ریزرو تھا۔ جب ان کو اس کمرے سے نکلنے کو کہا گیا تو ایک اکالی نے کنسل کے میمبر کے منہ پر تھپڑ رسید کیا۔ **مورخہ ۱۷ مارچ ۱۹۲۲ء**

لاہور۔

یورپ

لندن ۱۵ مارچ کی خبر ہے کہ لارڈ کرز نے مسٹر ٹائیگو کا قائم مقام ہونا منظور کیا ہے۔ آپ کو مہلت دی گئی ہے کہ آپ اس معاملہ پر پھر بھی۔

لندن ۱۴ مارچ کی خبر ہے کہ لندن میں انواہ ہے کہ لارڈ کرزن بھی مستعفی ہونگے۔

اسٹیمپنر ۱۳ مارچ کی خبر ہے کہ سر جے۔ ڈولار لیس نے مسلم مسجد پیرس کی مثال دیکر مجلس عام میں اس بات پر زور دیا کہ گنجائش کے موافق لندن میں مسلمانوں کے لئے ایک مسجد ضرور بنائی جائے۔

لندن ۱۴ مارچ کی خبر ہے کہ جیو کانفرنس کی شمولیت کے لئے سوئیٹ گورنمنٹ کی طرف سے مسٹر لنن اور کراسن اور ۱۲ دوسرے شخص آ رہے ہیں۔

ٹیلیفون تو تھا ہی۔ اب ڈائریس ٹیلیفون بھی سستی میں آگیا۔ سٹیشن کو پہلا پیغام مل چکا ہے۔

سٹی آدیارک کو بند گاہ چھوڑنے سے ۳۰ منٹ پیشتر آگ لگ گئی۔

پیرس ۱۱ مارچ کی خبر ہے کہ الاز کی ان افواج کا خچ جو جرمنی کے ہماک ایک حصہ پر قابض ہیں حسب ذیل ہے۔

بلجیم کے حصہ کا خرچ ۱۲۲۰۰۰۰۰ فرینک اور فرانس کے حصہ کا ۶۰۰۰۰۰۰ فرینک انگلینڈ کے حصہ کا ۲۰۰۰۰۰۰ پونڈ۔

لندن ۱۳ مارچ کی خبر ہے کہ بورڈ آؤڈ ٹریڈ نے ماہ فروری کی برآمد اور آمد کی مابیت

پورٹ کی ہے۔ کہ برآمد ۵۸۲۵۰۰۰۰ پونڈ
کی ہوئی ہے۔ اور آمد ۶۰۲۵۰۰۰۰ پونڈ کی ہو
لندن، ۱۲ مارچ کی خبر ہے کہ کارٹوس
بنانے کے کارخانے میں آگ لگ گئی، اور کیا
میں۔ کارخانہ کا مالک اور منیجر گرفتار ہیں۔

لندن، ۱۲ مارچ کی خبر ہے کہ لورپول دیہ
ہوس میں آگ لگ گئی۔ تین ہزار گھنٹے روٹی کے
تھا ہو گئے۔

مالٹا اور گوزو میں تاریخی زمانہ سے پیشتر کی
پتھر ملی عمارات کی بنیادیں دریافت ہوئی ہیں۔
جو حیرت انگیز زبان کی جاتی ہیں۔

امریکہ

لندن ۱۲ مارچ کی خبر ہے کہ الاز کے
وزیروں نے جو پیرس میں جمع ہوئے ہیں امریکہ
سے یہ مطالبہ پایا ہے کہ پیشتر تادان کی وصولی
کے وہ امریکن فوج کے لئے جو رہائش لینڈ پر
قبضہ قائم کرنے میں الاز کی افواج کی مدد کرتی
رہی ۲۴۱۰۰۰۰ ڈالر دلائیں۔

سب سے زیادہ زہریلی قسم سانپوں کی
جنوبی امریکہ میں پائی جاتی ہے۔

حال میں امریکہ کا تمام دنیا کے ہوائی جہازوں
سے بڑا ہوائی جہاز ۱۵۰۰ فیٹ کی بلندی پر
آگ سے پکڑا گیا جس پر بہت آدمی سوار تھے۔
۶۴ آدمی جہاز کے زمین پر گرنے سے پیشتر ہی
آگ سے جھک کر اکھڑ گئے۔ اس حادثہ سے سنسنی
پیدا ہو رہی ہے۔

افریقہ

لندن ۱۵ مارچ کی خبر ہے کہ نیرول میں

سخت بھینسی ہوئی۔ گولی چلائی پڑی ۲۰ آدمی مرے
اور ۳۰ زخمی ہوئے۔

قاہرہ ۱۲ مارچ کی خبر ہے کہ انگلینڈ اور مصر کی
مسئلہ کا نتیجہ مصر کی آزادی ہوا ہے۔ سلطان نے
اپنے آپ کو مصر کا بادشاہ مشتہر فرما دیا ہے۔ اور
اعلان کر دیا ہے کہ مصر آزاد ہے۔

پیرس ۱۲ مارچ کی خبر ہے کہ سو اچند
ایک نے جو جہاں کر چکے تھے باقی تمام انقلاب پسند جہاں
شمار ۲۰۰۰ تھا گرفتار کر لئے ہیں۔

لندن، ۱۲ مارچ کی خبر ہے کہ نیرول کے بونہ
میں ۱۵ آدمی مارے گئے ہیں اور سرکاری
نقصان کچھ نہیں ہوا۔

پیرس ۱۲ مارچ کی خبر ہے کہ جنوبی افریقہ
کی سونے کی کانوں میں خوب لڑائی ہوئی ۶۰۰
سڑا گیس تو زخمی ہوئے اور ۱۰۰ سے زیادہ مارے گئے
قاہرہ ۱۳ مارچ کی خبر ہے کہ سربراہ برٹ سمویل
بہت بیمار ہیں

سرکاری اعلان۔ موضع سراؤں ضلع
لاہور میں کچھ عرصہ سے تعزیری پولیس کی چوکی مقرر
تھی۔ جب وقت مقررہ پر تحصیلدار صاحب رقم
وصول کرنے گئے تو اہل وہ نے کوراجو ایدیا تحصیلدار
صاحب نے ڈپٹی کمشنر صاحب کو رپورٹ دی
صاحب بہادر اور کپتان پولیس سلسلہ پولیس کیساتھ
سراؤں پہنچے۔ یہ تاریخ مارچ کے دن کی بات ہے
وہاں پر قصور سے سب ڈویژنل انسپکٹر تشریف
لے آئے۔ بہت سی رقم واجب الوصول اسی روز
وصول کر لی۔ باقی مقبوضی رقم رکھی تحصیلدار صاحب
کو باقی رقم کی وصولی کا حکم دیکر حکام ضلع واپس آ گئے
لوگ باقی رقم دینے سے پھر منکر ہو گئے۔ تب آپ نے
سب ڈویژنل انسپکٹر کو رپورٹ کر دی کہ ۳۰-۳۰

آدمیوں کا جھگڑا کالہ جھنڈا لیکر رقم واجب الوصول
کی وصولی پر مزاحم ہو رہا ہے۔ اس جھگڑا کے منتشر
کا حکم دیا گیا۔ سو یہ جھگڑا غیر کسی قسم کے تشدد کے منتشر
ہو گیا۔ پولیس کو ہندو چلائیں ضرورت نہیں پڑی
مبلغ ۱۰۹۹۵ روپیہ میں سے ۸ مارچ کی شام کو مبلغ
۵۰۰ روپیہ وصول کر لیا گیا۔ اور اسی روز کئی ایک
مزاحمت کرنے والے گرفتار کر لئے گئے ہیں۔
موضع ۲۰ مارچ ۱۹۲۲ء لاہور

کرچین بوائز بورڈنگ سکول لودیا

یہ بورڈنگ سکول سچی لوگوں کی دینی اور دنیوی
تعلیم کے لئے بہت عرصہ سے جاری ہے۔
مشن بورڈ نے ابتدائی تعلیم کو اعلیٰ اور مکمل بنائیں
غرض سے پہلی اپریل سالانہ سے تین جاعتیں لور
پرائمری کی ایک امریکن خاتون کی زیر نگرانی کر دی ہیں
اس سے چھوٹے بچوں کی تعلیم کا انتظام بخوبی ہو گیا ہے۔
حصہ ہائی کے طالب علم برای حصول تعلیم سٹی مشن
ہائی سکول میں داخل ہوتے ہیں۔
شیر خج خوراک لور پرائمری فی طالب علم چھ روپیہ
اور پرائمری سے ہائی تک سات روپیہ ماسوار ہے
کلاس فیس سرکاری ہے تہہ تفرق خج اخراجات کے
لئے ڈیڑھ روپیہ ماسوار فی طالب علم کتابوں کی
قیمت اور ٹیشری اس کے علاوہ ہے۔
اس سکول میں ہر قسم کا فرنیچر مثلاً میز کرسی
الٹاری دیفرہ بھی تیار ہوتا ہے۔ علاوہ ازیں
جڑ کٹائے سے لے کر تک کرکونول کے
سے لے کر مزید ملازمت پرنسپل صاحب
سکول بہا سے دریافت ہو سکتے ہیں۔
نومر افشان کے لئے نئے خریدے ارد بچے

(بقایا مضمون صفحہ ۱۰ سے آگے)

ہیں بھی تو بپسی جھگڑے اور استغنیٰ برگو سے
سے الگ تھلک رہنے کے سبب سے گونگے
ہوں مگر ان گنے کی مانند ہیں۔ ان کو سوائے مشن
اسکولوں کے گرانٹ کے بظاہر گورنمنٹ برطانیہ
سے جسے ہمارے ایک کرم فرما سٹراٹن فیصل الدین
کوٹ گڈمہ از شملہ سی سی کہتے ہیں اور کسی طرح کا خاص
فائدہ حاصل نہیں بلکہ جو کچھ ہندو مسلمانوں کو اس
موجودہ سرکار سے فوائد حاصل ہو رہے ہیں ہم
بے چاروں کو عشر عشر بھی حاصل نہیں۔ انہیں صاحب
کے رقم زدہ مضمون مندرجہ بندے مازم لاہور
مطبوعہ ہفت روزہ سب درداں کو داغ میں رکھتے ہوئے
میں نے یہ چند سطور بدیہ ناظرین کئے ہیں۔

میں ہندو نہیں کہتا کہ آپ نے ایک ہندو اخبار
میں ایسا تیز و تند مضمون ہماری سرکار کے مقابل
تحریر فرمایا۔ کیونکہ ہر شخص آزادانہ طور پر کسی کے حق
میں رائے زنی کر سکتا ہے۔ کیونکہ مظالم تو مظالم
ہی ہیں۔ ان کے اور کوئی معنی نہیں لگائے جاسکتے
اور یہ بھی نہیں کہا جاسکتا کہ وہ فعل براہ راست
گورنمنٹ کا ہے جس کو آپ عیسائی گورنمنٹ کہتے
ہیں۔ میں کہتا ہوں کہ تصویر کے ایک رخ میں
ہمارے بادشاہ سلامت ضرور عیسائی ہیں اور
جس انگلستان گورنمنٹ سے آپ تعلق رکھتے ہیں
وہ بھی عیسائی ہے۔ لیکن تصویر کے دوسرے رخ
میں ہمارے فرمانروا تو ہندو ہیں اور نہ مسلمان اور
نہ عیسائی۔ وہ تو ہمارے حق میں ایسے ہی ہیں جیسے
کہ ہمارا خدا جو ہندوستان کا بھی خدا ہے۔ نہ وہ
رب الہود ہے اور نہ رب العیسائیاں ہے اور
نہ رب السلیں بلکہ رب الغلیں ہے۔ اسی
طرح وہ ہندوستانی گورنمنٹ جو انجناں سے

بوساطت ایک دیس کے تعلق رکھتی عیسائی گورنمنٹ
بڑش گورنمنٹ ہندو مسلمان عیسائی عینوں کی
مدد و معاون ہے۔

وہ قانون کی پابند گورنمنٹ ہے۔
فرض کر دو کہ اگر ہندوؤں کا یہ قوانین موجودہ سے کسی
خاص دفعہ سے ٹکرا جائے تو ایسی حالت میں
وہ کہ نہیں مگر قانون ہی کا احترام ہوگا یا مسلمانوں کا
قرآن جبکہ موجودہ قانون سے اس معاملہ میں ٹکرا
گیا کہ کوئی مسلمان بحیثیت ملازمت فوج کسی مسلمان
کو قتل کرے تو وہ جہنمی اور دائرہ اسلام سے خارج
ہے۔ لیکن یہ مسلمان فوجی حیثیت رکھتے ہوئے اگر
کسی محمدی عالم سے بیکار یا جلے کسی مسلمان کے
قتل نہ کرنے پر مجبور ہو تو عالم مذکور باغی قرار پا کر سزا
پائیگا اور یہ خیال نہ ہوگا کہ وہ ایسا کرنے پر قرآن کے
حکم سے مجبور ہے اور گورنمنٹ قرآن کی پروا نہ کر کے
اپنے قانون تعزیرات ہند وغیرہ کا احترام واجب
سمجھیں گی۔

علیٰ ہذا القیاس آپ کے دیئے ہوئے تمام حوالہ
جو آپ نے بائبل شریف سے پیش کئے ہیں۔ یعنی
فرعون اور موسیٰ اور مقدس یوحنا اصطلاحی اور
ہیرو دیس وغیرہ جب یہ مقامات کسی وقت بھی
قوانین شاہی سے مغائر اور متباہن آ پڑینگے تو یاد
رکھئے کہ قانون ہی کا احترام کیا جائیگا۔

پس میرے خیال ناقص میں موجودہ گورنمنٹ
کو جو ہندوستان پر حکومت کرتی ہے آپ کا
کا عیسائی کہہ کر اس کو از روئے مسیحیت ملزم ٹھہرانا
درست نہیں معلوم ہوتا۔ اگر کسی پرنسپل بیلو سے
آپ کچھ اس موجودہ تشدد آمیز کارروائی پر جج
فرما سکتے ہوں تو فرمائیے۔ محض یہ کہہ دینے سے
کہ عیسائی ہو کر جو درحقیقت واقعات کے مطابق

۲۲ درست اور غیر راہی ہے آپ کے مضمون کا
ہم پر کوئی اثر نہیں اور گورنمنٹ ہی متاثر ہو سکتی
ہے۔ آپ کا یہ فرما کہ ہندوستانی مسیحی ایسی
مسیحیت کو اختیار کرنا نہیں چاہتے۔

اس کو میں مانتا ہوں بلکہ اس پر اتنا اور بڑھانا
چاہتا ہوں کہ اگر یہ موجودہ شورش بھی پیدا نہ ہوتی
تو اس مسیحیت سے نہ تو ہم خداوند عالم کے آگے مسیحی
ٹھہر سکتے تھے اور نہ ہندوستان کو مسیحی بنا سکتے اور
نہ بنا سکے۔

خیال فرمائیے کہ دلائی شراب ہندوستانی قبول
میں بھرنے سے دونوں ہی کا ضرر ہے کہ بڑھیں ٹھٹھ
گلیں اور شراب پگھی۔ چاہیے کہ دلائی شراب
دلائی بوتلوں میں اور ہندوستانی شراب ہندوستانی
بوتلوں میں بھریں تاکہ دونوں سلامت رہیں۔

آسان طریقہ یہ ہے کہ اب ایشیائی طریق پر جہاں
کا یہ مذہب ہے اور جس سرزمین کا ہندوستان ایک
برا عظم ہے اپنی مسیحیت کو تبدیل کر لیں اور اگر
اس کی بدلائی میں کچھ دینا بھی پڑے تو شوق سے
دے دیں۔

رہا ڈاسن کا بوٹ اور کوٹ پتلون یہ تو بغیر
عیسائیت کے بھی ہندوستانی فیشن ہوتا جاتا ہے مگر
اس سے مسیحیت کو ٹھوکر ہے تو چاہئے کہ اپنی ہی
پرانی دھوتی اور لنگوٹی سے تعلق رکھیں تو بہتر ہوگا
کہ کوٹ پتلون پہنے ہوئے اور ڈاسن کا بوٹ ڈالنے
ہوئے کسی بھائی کو ٹھوکر کھلا کر جہنم کی موری کے
ڈاٹ بنیں۔ کم ن م کا پتھر

آجکل وزیراعظم کا شغل

لندن ۱۲ اپریل۔ آج کل سٹراٹن فیصل الدین کی کاشت
کر رہے ہیں اور پھلیوں کا شکار کرتے ہیں۔

ضرورت

۴

۱۔ پی مشن میچ فٹنگڈ (ریو پی) کے لئے ایک پاسبان کی ضرورت ہے جسے زیادہ سے زیادہ مبلغ ۱۵۰ روپیہ ماہوار تنخواہ اور رہائش کے لئے مکان ملے گا جس کے استعمال کے لئے ایک بائیکل بھی ہوگی۔ امیدواروں کو چاہئے کہ معہ اسناد نقول تہ ذیل پر درخواستیں کریں۔
پی۔ پاڈل۔ ۱۔ پی مشن فٹنگڈ (ریو پی)

ضرورت

۳

ایک ایسی ہندوستانی مسیحی ہوس کپڑ کی جو ایک شریف خاندان کے لئے انتظام خانہ داری کو ٹھیک رکھنے کے لائق ہو ضرورت ہو۔ تنخواہ پندرہ روپیہ ماہوار علاوہ خوراک و مکان ملے گی اور نیز درپچوں کو ابتدائی تعلیم بھی دی ہوگی۔ درخواستیں جے۔ جے۔ معرفت ایڈیٹر صاحب نور افشان آئی چاہئیں۔

سہ ماہی پور کنونشن ۱۹۲۲ء

از اپریل ۵ کی شام سے اپریل ۱۰ کی شام تک خاص مضامین گناہ۔ صلیب۔ پاکیزگی و خدمت۔

کیا بعد میں روغن بسان نہیں ہے۔ کیا ہاں کوئی صلیب نہیں؟ میری قوم کی بیٹی کیوں چنگی نہیں ہوئی؟ یہیادہ ۴ اس سال کا جواب دیجئے اور دعا کرتے ہوئے کنونشن میں آئیے اور اپنے خاندان کو اور دوستوں کو بھی لائیے خدا کا شہید بن جائیں گے۔

کھانے پینے اور رہائش کا انتظام قریب قریب سابق دستور پر رہے گا۔ خط و کتابت پادری پادری امر داس سکریٹری کنونشن رٹ کی سے

کچھ اور مہربانی کر کے کچھ چندہ پادری بی بی رائے سہارنپور کے نام ضرور بھیج دیجئے۔ امر داس

کرسچن میوچو ایل پروڈینٹ

فٹنگڈ۔ لاہور

مسیحیوں کا اپنا بنیہ فٹنگڈ ہے جس میں ہر قوم۔ ملت اور فرقہ کے مسیحیوں کا رہ کر کیا جاتا ہے۔ منافع کے ایک بھی ممبران فٹنگڈ ہی ہیں (سابقہ تخمینہ بائیت

پانچ سالہ میں میں ہزار روپیہ کا منافع ہوا) اخراجات بہت ہی کم رکھے گئے ہیں حتیٰ کہ ڈائریکٹران فٹنگڈ بلا معاوضہ خدمت انجام دے رہے ہیں۔ زندگی کا سب سے تین اقسام میں۔ بواؤں و تپوں کے لئے فٹنگڈ بچوں کے لئے تعلیمی وظائف۔ بڑھاپے کی فٹنگڈ کم قیمت اشخاص کے لئے چارٹنہ ابھارتک بھیہ کیا جاتا ہے۔ قوم چندہ مقابلتہ کم رکھی گئی ہیں۔ اڑبائی لاکھ روپیہ فٹنگڈ اور رقوم حق رسی میں اب تک ادا کیا جا چکا ہے۔ سرمایہ قریباً تین لاکھ۔ زرضیات قریباً سو لاکھ سرکاریں جمع ہے۔ ہر شہر و قصبہ میں ایجنٹوں کی ضرورت ہے۔ مفصل حالات کے لئے ذیل کے پتہ پر خط و کتابت کریں۔

فیلڈ سکریٹری (پنجاب)

کرسچن میوچو ایل پروڈینٹ فٹنگڈ لاہور۔

کرسچن بک سٹور لودیانا

اردو کی پہلی کتاب ۲۲ رومن پنجابی پر ایمر ۱۰۰ دوسری ۵۰۰ سر تیوہار اسلام میں مسیح ۱۰۰ صحت جسمی و تہذیبی ۱۰۰ یتا بیع الاسلام ۱۰۰ مسد الخلق و حراطہ تنظیم ۱۰۰ ریڈی کی اسل ۱۰۰ سوال ۱۰۰ مینجر کرسچن بک سٹور لودیانا

استادوں کی ضرورت

سی۔ ایم۔ ایس۔ ٹیل سکول فٹنگڈ ضلع گورداسپور کے لئے دو مسیحی ٹیچروں کی ضرورت ہے ایک ایس۔ دی اور ایک جے۔ دی تنخواہ بوجیب مشن گریڈ اور سالانہ ترقی دی جائیگی۔ درخواستیں مع نقول استاد ہیڈ ماسٹر صاحب سکول ہڈا کے پاس فوراً پہنچانی چاہئیں یکم اپریل ۱۹۲۲ء کو سکول میں حاضر ہونا پڑیگا

المشتمل
ہیڈ ماسٹر صاحب مشن سکول فٹنگڈ
ضلع گورداسپور

بیزنگ ہائی سکول ٹبالہ

یہ سکول عرصہ دراز سے مسیحی لڑکوں کی دینی اور دنیاوی تعلیم کے لئے جاری ہے اور شہر سے تقریباً ایک میل باہر ایک پرفضا اور صحت افزا مقام پر واقع ہے۔ اس کے متعلق ہزار ہا بورڈنگ ہاؤس۔ خوشنما اور فراخ کھیل کامیدان لڑکوں کے غسل کے لئے ایک خوش وضع حوض اور عبادت کے لئے گرجا گھر جماعتوں کے لئے موزوں اور کافی کرے ہیں۔ سکول کے اسٹر صاحبان لائق اور اعلیٰ تعلیم یافتہ ہیں۔ چند لڑکوں کے داخل ہونے کی گنجائش ہے۔ لہذا مطلع کیا جاتا ہے کہ داخل ہونے والے طلباء ذیل کے پتہ پر درخواستیں بھیجیں۔

المشتمل

پرنسپل بیزنگ ہائی سکول ٹبالہ

ضلع گورداسپور